

## నాకు సహకరిస్తే నేను నీకు సహకరిస్తా



- పదవుల కోసం వైరం పక్కనపెట్టిన రాజకీయ పార్టీలు
- స్థానిక పరిస్థితుల మేరకు వ్యవహరించిన కాంగ్రెస్, బీఆర్ఎస్, బీజేపీ ఒకచోట భాజపా, భారాస
- మరోచోట భారాస, కాంగ్రెస్ ఏకం
- బీఆర్ఎస్, కాంగ్రెస్, ఎంఐఎం, స్వతంత్రుల మద్దతుతో ఛైరపర్సన్ గా ఎన్నిక

### మోదీ ప్రభుత్వ అసమర్థతకు నిదర్శనం

- ఏఐ సమిట్ లో నిర్వహణ లోపం వల్ల దేశానికి తలపంపులు
- డిజిటల్ ఇండియా సదస్సులో నగదు చెల్లింపులా?
- బెంగళూరు టెక్ సమిట్ ను చూసి నేర్చుకోండి
- మోదీ సర్కార్ పై కాంగ్రెస్ విమర్శలు



**వికసిత్ భారత్ 2047 లక్ష్యం ఇదే!**

- ప్రపంచంలోని టాప్-3 ఏఐ
- సూపర్ పవర్స్ లో భారత్ - అదే చూ టార్గెట్
- “ప్రపంచంలోని 3 అగ్రశ్రేణి ఏఐ సూపర్ పవర్స్ లో భారతదేశం ఉండాలి
- వికసిత్ భారత్ 2047 దిశగా సాగుతున్న భారత ప్రయాణంలో ఏఐ ఒక విప్లవాత్మక అవకాశాన్ని సూచిస్తుంది
- ఏఐని పూర్వోత్సరంగా, జాగ్రత్తగా వినియోగించుకోవడం ద్వారా లోతైన అభివృద్ధి సవాళ్లను పరిష్కరించవచ్చు

## త్వరలో పర్యటిస్తా

రోడ్లు శుభ్రంగా లేకుంటే అధికారులపై చర్యలు తీసుకుంటా పురపాలక పరిపాలన, పట్టణాభివృద్ధిశాఖపై సీఎం రేవంత్ రెడ్డి సమీక్ష

- అధికారులకు పలు ఆదేశాలు జారీ చేసిన ముఖ్యమంత్రి
- జీహెచ్ఎంసీ విభజనలో తలెత్తిన సమస్యల పరిష్కారాలపై పలు సూచనలు చేసిన సీఎం
- ప్రభుత్వ కార్యక్రమాల కోసం 10 శాతం అడ్వైజింగ్ బోర్డులు కేటాయించాలి
- అడ్వైజింగ్ బోర్డుల నుంచి సంవత్సరానికి ఒక సారి ఫీజు వసూలు చేయాలి
- అసధికార అడ్వైజింగ్ బోర్డు పైన కఠినమైన చర్యలు తీసుకోవాలి



హైదరాబాద్ హైదరాబాద్ లోని పురపాలక పరిపాలన, పట్టణాభివృద్ధిశాఖపై సీఎం రేవంత్ రెడ్డి సమీక్షించారు. జీహెచ్ఎంసీ విభజనలో తలెత్తిన సమస్యల పరిష్కారాలు సూచించారు. సీఎస్, సీఎంవో సెక్రటరీ, హెచ్ ఎంఓపీ కమిషనర్ తో కలిసి సీఎం సమీక్ష జరిపారు. హైదరాబాద్ లో స్మార్ట్ పోర్ట్ ఏర్పాటుపై అధ్యయనం చేయాలని ఆయన సీఎం ఆదేశించారు. ట్రాఫిక్ అధికంగా ఉన్న చోట సైక్వాక్ ట్రిడ్జిలు

నిర్మించాలని సూచించారు. అవసరమైన చోట పీపీపీ విధానంలో సైక్వాక్లు నిర్మించాలని తెలిపారు. నెక్లెస్రోడ్ రెలేవేషిషన్ వద్ద మల్టీలెవల్ కార్ పార్కింగ్ ఏర్పాటు చేయాలని పేర్కొన్నారు. ప్రకటన బోర్డుల ఏర్పాటుపై జాగ్రత్తలు తీసుకోవాలని ఆయన తెలిపారు. ప్రభుత్వ ఆదాయానికి గండి పడకుండా చర్యలు ఉండాలని అధికారులను ఆదేశించారు. ప్రభుత్వ కార్యక్రమాల కోసం 10 శాతం ప్రకటన బోర్డులు కేటాయించాలని తెలిపారు. - **మిగతా3లో**

## ప్రపంచ అగ్రగామి కన్సరతో పోటీ



- హైదరాబాద్ హైటెక్స్ లో బయో ఆసియా సదస్సును ప్రారంభించిన సీఎం రేవంత్
- లైఫ్ సైన్స్, ఫార్మా రంగ నిపుణులను సత్కరించిన సీఎం
- జీనోమ్ వ్యాబీ ఎక్సలెన్స్ అవార్డును బ్రూస్ లెవిన్ కు అందించిన రేవంత్ రెడ్డి
- ప్రపంచ ఆరోగ్య భద్రతకు తెలంగాణ దోహదపడుతోంది
- “ఫార్మా రంగంలో హైదరాబాద్ అగ్రగామిగా ఉంది

హైదరాబాద్ గ్లోబల్ కేవలీలిథి సెంటర్ కు హైదరాబాద్ గమ్యస్థానంగా మారిందని సీఎం రేవంత్ రెడ్డి ఉద్ఘాటించారు. 23 సంవత్సరాల శ్రీతం బయో ఆసియా ప్రారంభమైనప్పుడు హైదరాబాద్ అంటే చార్మినార్, బిర్లాగి, బెఫ్త తయారీ, సాఫ్ట్వేర్ నగరం అన్న గుర్తింపు ఉండేదని, ప్రస్తుతం ప్రపంచ వ్యాప్తినే తయారీ కేంద్రంగా మారందని అన్నారు. హైదరాబాద్ హైటెక్స్ వేదికగా జరగుతున్న బయో ఆసియా సదస్సును రేవంత్ రెడ్డి ప్రారంభించారు. రెండు రోజుల పాటు - **మిగతా3లో**



## మరో మూడు చోట్ల ఎన్నిక వాయిదా

- వాయిదాపడ్డ స్థానాల్లో ఛైర్మన్, వైస్ ఛైర్మన్ ఎన్నికలు
- 2 చోట్ల కాంగ్రెస్ ను వరించిన అదృష్టం
- వాయిదా పడిన 11 చోట్ల మున్సిపల్ ఛైర్మన్, వైస్ ఛైర్మన్ ఎన్నికలు
- పలుచోట్ల కాంగ్రెస్, బీఆర్ఎస్ పార్టీల నేతలు ఆందోళనలు

హైదరాబాద్ మొదటి రోజు వాయిదా పడిన 11 మున్సిపల్ ఛైర్మన్, వైస్ ఛైర్మన్ ఎన్నికలు జరిగాయి. ఈరోజు కూడా ఛైర్మన్, వైస్ ఛైర్మన్ స్థానాలను దక్కించుకునేందుకు రాజకీయ పార్టీలు సర్వశక్తులూ ప్రయత్నాలు చేస్తున్నాయి. పలుచోట్ల కాంగ్రెస్, బీఆర్ఎస్ పార్టీల నేతలు ఆందోళనకు దిగాయి. కోరం లేకపోవడంతో మంగళవారం రోజు కూడా 3 చోట్ల ఎన్నికలు వాయిదా పడ్డాయి. ఇల్లందు మున్సిపాలిటీని కాంగ్రెస్ క్రెవనం చేసుకుంది. ఛైర్మన్ గా దొడ్డ కిరణ్ మిత్ర, వైస్ ఛైర్మన్ గా పెండేల రాజు ప్రమాణ స్వీకారం చేశారు. - **మిగతా3లో**

**ఏప్రిల్ లో తమిళనాడు, బంగాల్, కేరళ అసెంబ్లీ ఎన్నికలు!**


- వివిధ రాష్ట్రాలు, కేంద్రపాలిత ప్రాంతాల అసెంబ్లీ ఎన్నికలకు మార్చి రెండు లేదా మూడో వారంలో నోటిఫికేషన్!
- తమిళనాడు, అసోం, కేరళ, బంగాల్ అసెంబ్లీ గడువు మే నెలలో ముగియనుంది

**ఫ్రాన్స్ సహాయంతో ఎవరెస్టుపైకి వెళ్లగలిగే హాలికాష్టర్ తయారు చేస్తాం**

- భారత్ లో తయారయ్యే హాలికాష్టర్లు ప్రపంచమంతా ఎగుమతి అవుతాయి
- శ్రీన్ ఎవర్స్ట్రీ, స్పేస్ పంటి రంగాల్లో భారత్, ఫ్రాన్స్ కలసి పనిచేస్తాయి
- ఫ్రాన్స్ అధ్యక్షుడు మెక్రాన్ తో ఢిల్లీలో మోదీ

**భారత్ లో డ్రోన్ల విప్లవం.. 38 వేలు దాటిన రిజిస్ట్రేషన్లు**

- భారత్ లో 38,500 దాటిన రిజిస్టర్డ్ డ్రోన్ల సంఖ్య
- 39,890కి చేరిన డీజీసీఏ సర్టిఫైడ్ రిమోట్ పైలట్లు
- ‘స్పాసియల్’ పథకం కింద 3.28 లక్షల గ్రామాల్లో డ్రోన్ సర్వేలు పూర్తి



## తెలుగు రాష్ట్రాల్లో ముస్లిం ఉద్యోగులకు శుభవార్త

- రంజాన్ సందర్భంగా ముస్లిం ఉద్యోగులకు గంట ముందుగా సెలవు
- తెలంగాణ, ఆంధ్రప్రదేశ్ ప్రభుత్వాలు జారీ చేసిన ఉత్తర్వులు
- తెలంగాణలో ఉర్దూ పాఠశాలల సమయాల్లో మార్పులు
- అత్యవసర సేవలు మిసహా అందరికీ వర్తింపు
- ప్రాధనల కోసం ఈ వెసులుబాటు కల్పించిన ప్రభుత్వాలు







# మరో మూడు చోట్ల ఎన్నికలు వాయిదా

**-మొదటిపేజీ తరువాయి**  
కాగజ్‌నగర్ మున్సిపల్ పీఠం కాంగ్రెస్ కైవసం చేసుకుంది. బీజేపీ మద్దతుతో హస్తం పార్టీ దక్కించుకుంది. కాగజ్‌నగర్ మున్సిపాలిటీ చైరపర్సన్‌గా కాంగ్రెస్ చెందిన షాహిన్ సుల్తానా ఎన్నికయ్యారు. డోర్నల్ మున్సిపాలిటీని కాంగ్రెస్ పార్టీ దక్కించుకుంది. మున్సిపల్ చైర్ పర్సన్?గా కొండేటి రాజకుమారి, వైఎస్ చైర్ పర్సన్‌గా మోడ లావణ్యను ఎన్నికున్నారు. జనగామ, తొర్రూర్ : ఉమ్మడి వరంగల్ జిల్లాలో తీవ్ర ఉత్కంఠ మధ్య జనగామ, తొర్రూర్ మున్సిపాలిటీలను కాంగ్రెస్ కైవసం చేసుకుంది. రెండుచోట్ల బీఆర్ఎస్, కాంగ్రెస్ పార్టీలకు బలాబలాలు సమానంగా ఉన్నాయి. దీంతో అధికారులు లాటరీ తీశారు. లాటరీలో కాంగ్రెస్ పార్టీకి చెందిన చైర్మన్ అభ్యర్థుల పేర్లు రావడంతో ఆ 2 మున్సిపాలిటీలూ కాంగ్రెస్ ఖాతాలో వడ్డాయి. ఈ మేరకు అధికారులు వెల్లడించారు. సుల్తానాబాద్ మున్సిపాలిటీ కాంగ్రెస్ కైవసం చేసుకుంది. సుల్తానాబాద్ మున్సిపాలిటీ చైర్మన్‌గా బిరుదు కృష్ణ, వైస్ చైరపర్సన్‌గా పుష్పలత ఎన్నికయ్యారు. జహీరాబాద్ మున్సిపాలిటీని కాంగ్రెస్ దక్కించుకుంది. చైర్మన్‌గా యూసుఫ్ ఎన్నికయ్యారు. ముగ్గురు స్వతంత్రులు, ఇద్దరు ఎంఐఎం సభ్యులు మద్దతుతో కాంగ్రెస్ కైవసం చేసుకుంది. ఎక్స్ అఫీషియో సభ్యుడిగా ఎంపీ సురేష్ షెట్టార్ ఓటూ వేశారు. ఇంద్రేశం మున్సిపాలిటీని మాత్రం బీఆర్ఎస్ దక్కించుకుంది. చైరపర్సన్‌గా కె. ప్రభుల, వైస్ చైర్మన్‌గా హరీశ్‌దేవి ప్రమాణ స్వీకారం చేశారు. క్యాతన్‌పల్లి పాలకవర్గం ఎన్నిక వాయిదా

పడింది.ఇరువర్గాల గొడవతో ప్రత్యేకాధికారి సతీష్ కుమార్ ఎన్నిక వాయిదా వేశారు. కోరం పచ్చినా అధికారులు ఎన్నిక నిర్వహించలేదు. ఎన్నిక చేపట్టాలని బీఆర్ఎస్ (10), సీపీఐ (4) సభ్యుల డిమాండ్ చేశారు. మంత్రి వివేక్, ఎంపీ వంశీ పార్టీ అభ్యర్థులతో కలిసి బయటకు వెళ్లారు. ఎన్నికల గదిలో బీఆర్ఎస్ సభ్యులు తమపై దురుసుగా ప్రవర్తించారని వివేక్ ఆరోపించారు. కాంగ్రెస్ సభ్యులు నిబంధనలు ఉల్లంఘించారని బీఆర్?ఎస్ నేతలు ఆరోపించారు. ప్రమాణ స్వీకారం తర్వాత అధికారులు కావాలని 10 నిమిషాలు విరామం ఇచ్చారని, తమని కిడ్నాప్ చేయాలని కాంగ్రెస్ పథకం వేసిందని ఆరోపించారు. ఎన్నిక జరిగే సమావేశం మంత్రి వివేక్ ప్రసంగించడానికి అధికారులు అవకాశం ఇచ్చారని, బీఆర్?ఎస్, సీపీఐ బలాన్ని చూసి వివేక్ జీర్ణించుకోలేక పోయారని విమర్శించారు. సజావుగా జరపాలని ఎన్నికలను ఉద్దేశ్యపూర్వకంగానే వాయిదా వేశారని అన్నారు. నిర్మల్ జిల్లా ఖానాపూర్?లోనూ మున్సిపల్ చైర్మన్, వైస్ చైర్మన్ ఎన్నికలు వాయిదా పడ్డాయి. రెండో రోజు కోరం లేకపోవడంతో అధికారులు వాయిదా వేశారు. ఇబ్రహీంపట్నం మున్సిపల్ చైర్మన్ ఎన్నికను ఎన్ఈసీ వాయిదా వేసింది. ఎన్నికపై హైకోర్టు నుంచి స్పే రావడంతో అధికారులు వాయిదా వేశారు. 19 వార్డు కౌన్సిలర్ ఆకుల యాదగిరి అవహరణకు గురయ్యాడని కోర్టులో పిటిషన్ దాఖలు చేశారు. కౌన్సిలర్ యాదగిరి కుమారుడు కిడ్నాప్పై హెబియస్ కార్డుస్ పిటిషన్ వేశారు. ఎల్లండిలోపు యాదగిరిని తమ ఎదుట హాజరుపర్చాలని హైకోర్టు ఆదేశించింది. అనూహ్యంగా ఉదయం బీఆర్ఎస్ క్యాంపులో

కౌన్సిల్ ఎన్నికకు యాదగిరి హాజరయ్యాడు. చైర్మన్ ఎన్నిక పూర్తయిన తర్వాత అధికారులకు కోర్టు ఆదేశాలు అందాయి. స్పే కారణంగా బీఆర్ఎస్ చైర్మన్ అభ్యర్థికి ధ్రువీకరణపత్రం ఇవ్వలేదు. మున్సిపాలిటీ కార్యాలయం వద్ద బీఆర్ఎస్ శ్రేణులు ఆందోళన చేశాయి. కన్నీళ్లు పెట్టుకున్న ఎర్రబెల్లి : తొర్రూర్ మున్సిపాలిటీ కోల్పోవడంతో మాజీ మంత్రి ఎర్రబెల్లి దయాకర్ రావు కన్నీళ్లు పెట్టుకున్నారు. ఎన్నికల సమయంలో ఆందోళనకు దిగిన నేపథ్యంలో ఉద్రిక్తత తరిత్రడంతో దయాకర్ రావును నర్సింహుల పోలీస్ స్టేషన్?కు తరలించారు. మీడియాతో మాట్లాడుతూ భావోద్వేగానికి గురయ్యాడు. కష్టపడి పని చేసిన కార్యకర్తలకు తానేం సమాధానం చెప్పాలని కన్నీళ్లు పెట్టుకున్నారు. రాజ్యాంగానికి విరుద్ధంగా పని చేశారంటూ ఆవేదన వ్యక్తం చేశారు. సభ్యుల మధ్య ఘర్షణ కారణంగా ఎన్నిక వాయిదా వేసినట్టురిటర్నింగ్ అధికారి సతీష్? ప్రకటించారు. నిన్న 105 మున్సిపాలిటీల్లో చైరపర్సన్ల ఎన్నిక : తెలంగాణ రాష్ట్రంలోని పురపాలక సంఘాల్లో 116 పురపాలక సంఘాల చైరపర్సన్, వైస్ చైరపర్సన్ స్థానాలకు ఎన్నికలు జరిగాయి. చైర్మన్, వైస్ చైర్మన్ ఎన్నిక సందర్భంగా ఇవాళ కూడా పలు చోట్ల తీవ్ర ఉద్రిక్తతలు నెలకొన్నాయి. దీంతో 11 మున్సిపాలిటీల్లో ఎన్నిక వాయిదా పడింది. ఎన్నిక జరిగిన 105 మున్సిపాలిటీల్లో 81 కాంగ్రెస్ పార్టీ దక్కిాయి. బీఆర్?ఎస్? 18 చోట్ల, బీజేపీ ఒక చోట (నారాయణపేట) గెలిచాయి. నాలుగు చోట్ల స్వతంత్రులు (ఆదిలాబాద్, భైంసా, మహబూబాబాద్, జమ్మికుంట) చైర్మన్ స్థానాలు దక్కించుకొంటే, మరోచోట ఘర్షణల్లోకి కైవసం చేసుకొంది.

# ‘నాకు సహకరిస్తే నేను నీకు సహకరిస్తా’

మున్సిపల్ చైర్మన్ ఎన్నికల్లో నాకు సహకరిస్తే నేను నీకు సహకరిస్తే అనే రీతిలో రాజకీయపార్టీలు వ్యవహరించాయి. పదవుల కోసం అధికార- విపక్షాలు వైరాన్ని పక్కనపెట్టాయి. ఒకచోట బీజేపీ-బీఆర్?ఎస్, మరోచోట బీఆర్ఎస్ - కాంగ్రెస్ ఇంకో చోట కాంగ్రెస్, బీజేపీ కలిసి ముందడుగు వేశాయి. మున్సిపల్ చైరపర్సన్, వైస్చైరపర్సన్ ఎన్నికకి రాజకీయాల్లో ఒకరికి ఒకరు శత్రువులూ భావించే పార్టీలు పరోక్షంగా మద్దతు ప్రకటించుకున్నాయి. కాంగ్రెస్, బీజేపీ, బీఆర్ఎస్ స్థానిక రాజకీయ పరిస్థితుల మేరకు వ్యవహరించాయి. ఒకచోట బీజేపీ, బీఆర్ఎస్ మరోచోట బీఆర్ఎస్, కాంగ్రెస్ ఇంకో చోట కాంగ్రెస్, బీజేపీ కలిసి చైరపర్సన్, వైస్ చైరపర్సన్ స్థానాలు దక్కించుకున్నాయి. **బీజేపీ గెలిచినా దక్కిన చైరపర్సన్ పదవి** ఆదిలాబాద్ మున్సిపాలిటీలో అధిక స్థానాల్లో బీజేపీ గెలిచినా చైరపర్సన్ పదవిని దక్కించుకోలేకపోయింది. కాంగ్రెస్ తిరుగు బాటు కౌన్సిలర్ బండారి అనూప హస్తంశిబిరానికి రావడంతో బీఆర్ఎస్, కాంగ్రెస్, ఎంఐఎం, స్వతంత్ర అభ్యర్థులు మద్దతివ్వగా చైరపర్సన్‌గా ఎన్నికయ్యారు. ఎంఐఎం కౌన్సిలర్ మహ్మద్ రోహిత వైస్‌చైరపర్సన్ అయ్యారు. ఎంఐఎం కంచుకోటగా ఉన్న భైంసాలో ఈ సారి బీజేపీ తిరుగుబాటు అభ్యర్థి తోముల దత్తారాం చైరపర్సన్‌గా ఎన్నికయ్యారు. 26

వార్డుల్లో ఎంఐఎం-12 గెలిచినా బీజేపీ, కాంగ్రెస్, స్వతంత్రులు కలిసి చైరపర్సన్‌గా దత్తారాం, వైస్‌చైరపర్సన్‌గా ఎంఐఎం తిరుగుబాటు కౌన్సిలర్ సిద్దికికి మద్దతు పలికారు. **ఎక్స్‌అఫీషియో ఓటుతో చైరపర్సన్ పదవి** నర్సాపూర్‌లో కాంగ్రెస్ 6, బీఆర్ఎస్ 5, బీజేపీ 4 వార్డులు గెలుపొందాయి. ఇక్కడ బీజేపీ అభ్యర్థులు కాంగ్రెస్‌కు మద్దతు తెలిపి వైస్‌చైరపర్సన్ పదవి తీసుకున్నారు. మెదక్‌లో కాంగ్రెస్‌కు బీజేపీ పరోక్షంగా మద్దతివ్వు గైర్బజరు కాగా అధికార కాంగ్రెస్ ఎమ్మెల్యే ఎక్స్‌అఫీషియో ఓటుతో చైరపర్సన్ పదవి దక్కించుకుంది. ఇస్సాపూర్‌లో ఎంపీ రఘునందన్‌రావు ఎక్స్‌అఫీషియో ఓటూ బీఆర్ఎస్‌కి వేయగా చైరపర్సన్ పదవిని గులాబీ పార్టీ గెల్చుకుంది. జిన్నారం‌లో బీఆర్ఎస్-8, బీజేపీ-4, కాంగ్రెస్-6 సీట్లు వచ్చాయి. ఇక్కడ బీఆర్ఎస్‌కి బీజేపీ మద్దతుపలకడంతో చైరపర్సన్ పదవి బీఆర్ఎస్, వైస్ చైరపర్సన్ పదవి బీజేపీ తీసుకున్నాయి. **ఆమచగల్లో సహకరించుకున్న కాంగ్రెస్, బీజేపీ** రంగారెడ్డి జిల్లా ఆమచగల్లు మున్సిపాలిటీలో కాంగ్రెస్, బీజేపీ సహకరించుకున్నాయి. ఇక్కడ 15 వార్డుల్లో కాంగ్రెస్-1, బీఆర్?ఎస్ 8, బీజేపీ 6 వార్డులదక్కాయి. కాంగ్రెస్‌కి బీజేపీ మద్దతిచ్చింది. బీఆర్ఎస్ నుంచి ఒకరు బయటకు రావడంతో ఆ కౌన్సిలర్‌ను చైరపర్సన్‌గా ప్రకటించారు. ఎమ్మెల్యే ఎక్స్

అఫీషియో ఓటుతో ఆ పురపీఠాన్ని కాంగ్రెస్ దక్కించుకుంది. వైస్‌చైరపర్సన్ పదవిని బీజేపీ పొందింది. కామారెడ్డి మున్సిపాలిటీలో కాంగ్రెస్, బీఆర్ఎస్? ఏకమై చైరపర్సన్ పదవిని దక్కించుకున్నాయి. మేడ్చల్ మల్కాజిగిరి జిల్లా అలియాబాద్‌లో బీజేపీ, కాంగ్రెస్ ఏకమయ్యాయి. **అలియాబాద్‌లో ఏకమైన బీఆర్ఎస్, కాంగ్రెస్** వనపర్తి జిల్లా అమరచింతలో కాంగ్రెస్, బీజేపీ, బీఆర్ఎస్ మూ డు చొప్పున వార్డులు గెలిచాయి. సీపీఎం ఒక వార్డులో విజ యంసాధించింది. సీపీఎం కౌన్సిలర్ కాంగ్రెస్‌కి మద్దతిచ్చారు. ఆ సమయంలో బీఆర్ఎస్ కౌన్సిలర్ సువర్ణ హస్తం పార్టీలో చేరగా ఆమెను చైరపర్సన్‌గా కాంగ్రెస్ ప్రకటించింది. మంత్రి వాకిటి రెవెన్యూ ఎక్స్‌అఫీషియో ఓటుతో ఆ స్థానాన్ని అధికార కాంగ్రెస్ కైవసం చేసుకుంది. కామారెడ్డి మున్సిపాలి టీలో కాంగ్రెస్, బీఆర్ఎస్ ఏకమై చైరపర్సన్ పదవిని దక్కించు కున్నాయి. మేడ్చల్ మల్కాజిగిరి జిల్లా అలియాబాద్లో బీజేపీ, కాంగ్రెస్ ఒకటయ్యారు. ఈ ఎన్నికల్లో చిత్తవిచిత్రాలు జరిగా యి. ఒక పార్టీకి మరో పార్టీకి మద్దతు ఇవ్వడమే కాకుండా స్వతంత్రులకు భారీ మొత్తాలు చెల్లించి వారి వైపు తిప్పుకునే ప్రయత్నం చేసి కొన్ని స్థానాల్లో విజయం గెలిచారు. మొత్తం మీద అన్ని పార్టీల మద్దతుతో స్వతంత్ర అభ్యర్థులు చైర్మన్లు అయ్యారు.

# గ్రేటర్ కోసం పక్కా వ్యూహం

**హైదరాబాద్ :** మున్సిపల్ ఎన్నికల ఫలితాలు తెలంగాణ పాలిటికల్ సర్కిల్లో ఇంద్రాస్థింగ్ డిస్పషన్‌కు దారితీశాయి. ఈ ఎన్నికలను అధికార కాంగ్రెస్ పార్టీ మొదటి నుంచి చాలా సీరియస్‌గా ఫోకస్ చేసింది. ఎన్నికల సైరన్ మోగక ముందే..ఒక్కో పార్లమెంట్ సెగ్మెంట్‌కు మంత్రులను ఇంకాడ్చేటట్లుగా నియమించి..ఎప్పటికప్పుడు సీఎం రేవంత్ రెడ్డి సమాక్రలు చేశారు. ఎన్నికలు జరిగేంత వరకు సీరియస్‌గా ఫాలో అప్ చేయడంతో..మెరుగైన ఫలితాలు సాధించింది హస్తం పార్టీ.కొన్ని చోట్ల హంగ్ వచ్చిన వాటిని కూడా నయానో బయానో తమ ఖాతాలోకి వేసుకోగలిగింది కాంగ్రెస్. కానీ హైదరాబాద్‌కు అనుకొని ఉన్న మున్సిపాలిటీల్లో వచ్చిన రిజల్ట్ కాంగ్రెస్‌ను కలవరపెడుతున్నాయట. తాము సీరియస్‌గా ఎంత ఫోకస్ చేసినా.. హైదరాబాద్ చుట్టూ ఉన్న మున్సిపాలిటీల్లో మరోసారి బీఆర్ఎస్ జెండా ఎగురవేయడం తో.. ఫలితాలు ఇలా ఎందుకు వచ్చాయని ఆరా తీస్తున్నారుట హస్తం పార్టీ నేతలు.గత అసెంబ్లీ ఎన్నికల్లో కూడా కాంగ్రెస్ గ్రేటర్ హైదరాబాద్‌తో పాటు చుట్టుపక్కలున్న నియోజకవర్గాల్లో కూడా ఖాతా తెరవలేకపోయింది. గ్రేటర్ పరిధిలోని 23 అసెంబ్లీ సెగ్మెంట్లతో పాటు పక్కనున్న చేవెళ్ల, మహేశ్వరం, మేడ్చల్, పటాన్‌చెరు నియోజకవర్గాల్లో ప్రజలు బీఆర్ఎస్‌కు పట్టం కట్టారు. దాంతో కాంగ్రెస్ అధికారంలోకి వచ్చాక..గ్రేటర్ హైదరాబాద్‌పై స్పెషల్ ఫోకస్ పెట్టి పనిచేస్తున్నారు హస్తం పార్టీ లీడర్లు.రాష్ట్రానికి గుండెకాయ లాంటి, వికారాబాద్ మున్సిపాలిటీలలో పూర్తిస్థాయి మెజారిటీ సాధించేందుకు అన్ని అస్త్రాలను వాడుతున్నారు. హైదరాబాద్ విషయంలో పాలనా పరమైన సంస్కరణలు తీసుకొచ్చింది ప్రభుత్వం. ఔటర్ రింగ్ రోడ్డు వరకు హైదరాబాద్‌ను విస్తరించి ఉన్న ఏరియాను కోర్..రిజనల్ రింగ్ రోడ్డు వరకు విస్తరించి ఉన్న ప్రాంతాన్ని పూర్ర్, మిగతా తెలంగాణ ప్రాంతాన్ని రేర్రిగా విభజిస్తూ..పరిపాలనకు శ్రీకారం చుట్టింది. హైదరాబాద్, సికింద్రాబాద్, హైదరాబాద్‌కు తోడుగా కత్తగా పూ్వర సీటిని డెవలప్ చేసే పనిలో పడింది.హైదరాబాద్, దాని చుట్టుపక్కల ప్రాంతాలపై ఇంత ఫోకస్ పెట్టినా.. మున్సిపల్ ఎన్నికల్లో కాంగ్రెస్‌కు ఆశించిన ఫలితాలు రాలేదు. ఎంతో గొప్పగా చెప్పుకునే పూ్వర సీటీ ఏరియాలో ఉండే ఇబ్రహీంపట్నం మున్సిపాలిటీని కూడా కాంగ్రెస్ గెలుచుకోలేకపోయింది. ఇక్కడ బీఆర్ఎస్ మెజారిటీ సాధించింది. పూ్వర సీటీకి పక్కనే ఉన్న కల్వకుర్తి నియోజకవర్గంలోని అమన్‌గల్ మున్సిపాలిటీలో బీఆర్ఎస్



అధికృత ప్రదర్శించింది.కానీ బీఆర్ఎస్ కౌన్సిలర్‌ను తమవైపునకు తిప్పుకుని కారు పార్టీ నేతకు చైర్మన్ పోస్ట్ ఇచ్చి పరుపు నిలబెట్టుకునే ప్రయత్నం చేసింది కాంగ్రెస్. అలాగే మేడ్చల్ జిల్లాలో ఉన్న మాడు మున్సిపాలిటీలు కూడా హస్తం పార్టీకి దక్కులేదు. మాడు చింతలపల్లి, ఎల్లంపేట్, అలియాబాద్ మున్సిపాలిటీలలో ఒక్క అలియాబాద్ మాత్రమే కాంగ్రెస్‌కు దక్కింది. మిగతా రెండుచోట్ల బీఆర్ఎస్ కైవసం చేసుకుంది.చేవెళ్ల నియోజకవర్గంలోని మొయినాబాద్‌లో మెజారిటీ లేకపోయినా..ఇండిపెండెంట్ అభ్యర్థులతో కలిసి పీఠాన్ని చేజిక్కించుకుంది కాంగ్రెస్. పటాన్ చెరు నియోజకవర్గంలోని బదు మున్సిపాలిటీల్లో కారు జోరు కాంగ్రెస్‌కు కంఠిమీద కనుకు లేకుండా చేస్తోందట. ఇక పరిగి, వికారాబాద్ మున్సిపాలిటీలలో పూర్తిస్థాయి మెజారిటీ సాధించలేకపోయింది హస్తం పార్టీ.హైదరాబాద్ చుట్టుపక్కల చాలాచోట్ల ఇప్పటికీ పట్టు సాధించకపోవడంతో హస్తం పార్టీ నాయకత్వం ఆలోచనలో పడిందట. ఇంత చేసినా.. మున్సిపాలిటీల్లో ఇలాంటి ఫలితాలు రావడంతో..అసంతృప్తితో ఉన్నారు. సీటీ శివారు ప్రాంతాల్లో వచ్చిన ఫలితాల

ఎఫెక్ట్..రానున్న జీహెచ్ఎంసీ ఎన్నికల్లో ఎఫెక్ట్ పడే ప్రమాదం ఉందని భావిస్తున్నారుట.జీహెచ్ఎంసీ ఎన్నికలకు రేడి అవుతున్న కాంగ్రెస్ పార్టీని..హైదరాబాద్‌లో నాయకత్వం లేమి సమస్య ఉత్పిరిబిక్కి వేస్తోంది. దీన్ని అధిగమించేందుకు రాష్ట్ర నాయకత్వం ఒక ప్లాన్ చేస్తోందట. ఉఉఉ.ఆ కాల పరిమితి ముగిసినా..ఆరు నెలల సమయం తీసుకొని..పెద్దఎత్తున అభివృద్ధి కార్యక్రమాలు చేపట్టి..ప్రజల్లోకి వెళ్లాలనుకుం టుందట. ఆరు నెలల్లో పరిస్థితిని తమ ఆధీనంలోకి తెచ్చుకున్న తర్వాత ఎన్నికలకు వెళ్లాలనే ఆలోచన చేస్తోందట హస్తం పార్టీ.గ్రేటర్ హైదరాబాద్ ఎన్నికలను దృష్టిలో పెట్టుకునే ప్రభుత్వం ఇప్పటికే కొన్ని సంస్కరణలు తీసుకొచ్చి..ఔటర్ రింగ్ రోడ్డు వరకు విస్తరించి..మాడు కార్పొరేషన్లు ఏర్పాటు చేసింది. విభజిత జీహెచ్ఎంసీతో పాటు సైబరాబాద్, మల్కాజిగిరి మున్సిపల్ కార్పొరేషన్లకు కూడా ఆరు నెలల తర్వాత ఎన్నికలు పెట్టాలని చూస్తోంది. ఆరు నెలల తర్వాతైనా అధికార కాంగ్రెస్ పట్టు సాధిస్తుందా.? లేక పరిస్థితులు అనుకూలంగా లేవని కార్పొరేషన్ ఎన్నికలపై పట్లీ ఆలోచనలో పడుతుండా అనేది వేచి చూడాలి.

### త్వరలో పర్యటిస్తా

**-మొదటిపేజీ తరువాయి**

అడ్వర్టైజింగ్ బోర్డుల నుంచి ఏడాదికోసారి ఫీజు వసూలు చేయాలని అన్నారు.

### పారిశుధ్యంపై ప్రత్యేకదృష్టి

నగరంలో వీధిదీపాల నిర్వహణలో తగిన జాగ్రత్తలు తీసుకోవాలని అధికారులను ఆదేశించారు. మూడు కార్పొరేషన్లలో పారిశుధ్యంపై ప్రత్యేకదృష్టి సారించాలని అధికారులకు సూచించారు. త్వరలో ప్రతి జోన్‌లో పర్యటిస్తానని వెల్లడించారు. రోడ్డు శుభ్రంగా లేకుంటే అధికారులపై వెంటనే చర్యలు తీసుకుంటామని హెచ్చరించారు. కమిషనర్లు, జోనల్ కమిషనర్లు పార్కుస్ట్రీ ఫీల్డ్‌లో ఉండాలని సీఎం ఆదేశించారు. సీఎస్, సీఎంసో నెక్రటరీ, హెచ్ఎండిఏ కమిషనర్తో కలిసి సీఎం రేవంత్? రెడ్డి సమీక్ష నిర్వహిం

### అధికారుల తీరుపై రేవంత్ అసంతృప్తి..

### సస్పెండ్ చేస్తానని వార్నింగ్

తెలంగాణలో పురపాలక శాఖ అధికారులు క్షేత్ర స్థాయిలోకి వెళ్లకపోవడంపై ముఖ్యమంత్రి రేవంత్ రెడ్డి తీవ్ర అసంతృప్తి వ్యక్తం చేశారు. సచివాలయంలో ఈరోజు నిర్వహించిన పురపాలక పరిపాలన, పట్టణాభివృద్ధి శాఖపై సమీక్ష సమావేశంలో ముఖ్యమంత్రి మాట్లాడుతూ... “కమిషనర్లు, జోనల్ కమిషనర్లు ఉదయం నుంచి ఫీల్డ్‌లో ఉంటారే. పారిశుధ్యం, రోడ్ల శుభ్రతపై ప్రత్యేక దృష్టి సారించాలి. రోడ్డు శుభ్రంగా లేకపోతే అక్కడిక్కడే అధికారులను సస్పెండ్ చేస్తాను” అని హెచ్చరించారు. నూతనంగా ఎన్నికైన మేయర్లు, డిప్యూటీ మేయర్లు, మున్సిపల్ చైర్మన్, వైస్ చైర్మన్లకు ఒక రోజు శిక్షణ ఇవ్వాలని అధికారులను ఆదేశించారు. సమీక్షలో సీఎం నలవేదారు వేం నరేందర్ రెడ్డి, ప్రభుత్వ ప్రధాన కార్యదర్శి రామకృష్ణారావు, సీఎంఓ నెక్రటరీ మాణిక్ రాజ్, హెచ్ఎండిఏ కమిషనర్ సర్పరాజ్ అహ్మద్ తదితరులు పాల్గొన్నారు. ఈ సందర్భంగా రేవంత్ రెడ్డి అధికారులకు కీలక సూచనలు చేశారు. నగరంలో స్మార్ట్ పోల్స్ ఏర్పాటుపై అభ్యయనం చేయాలని ఆయన సూచించారు. ట్రాఫిక్ బాగా ఉన్న చోట్ల పీపీపీ విధానంలో నైైవాక్ ట్రిడ్డెలు నిర్మించాలని చెప్పారు. నెక్లెస్ రోడ్ రైల్వే స్టేషన్ సమీపంలో మల్లితెవల్ కార్ పార్కింగ్ ఏర్పాటు చేయాలని తెలిపారు. అడ్వర్టైజింగ్ బోర్డుల నియంత్రణపై జాగ్రత్తలు తీసుకోవాలని... ప్రభుత్వ కార్యక్రమాలకు 10 శాతం బోర్డులు కేటాయించాలని అన్నారు. అనధికార బోర్డులపై కఠిన చర్యలు తీసుకోవాలని ఆదేశించారు. అడ్వర్టైజింగ్ బోర్డుల నుంచి సంవత్సరానికి ఒకసారి ఫీజు వసూలు చేయాలని సూచించారు. అన్ని పార్కుల వివరాలు సేకరించాలన్నారు.

### ప్రపంచ అగ్రగామి క్లస్టర్లతో పోటీ

**-మొదటిపేజీ తరువాయి**

జరిగే ఈ సదస్సులో పలు సంస్థలతో ఒప్పందాలు జరగనున్నాయి. లైఫ్ సైన్సెస్, ఫార్మా, మెడ్ టెక్ రంగాల వేదిక అయిన బయా ఆసియా సదస్సు సీఎం రేవంత్‌రెడ్డి చేతుల మీదుగా ప్రారంభమైంది. ఫార్మా, లైఫ్ సెన్సెస్ రంగంలో దేశ విదేశాలకు చెందిన సీఈఓలు శాస్త్రవేత్తలు, నిపుణులు సమీట్‌లో పాల్గొన్నారు. ముందర్లో రెడ్డి, ప్రభుత్వ హాసీలతో రాష్ట్ర అభివృద్ధి లక్ష్యంగా ముందుకు సాగుతున్నామని రేవంత్ రెడ్డి అన్నారు. గత రెండు సంవత్సరాల్లోనే లైఫ్ సైన్సెస్ రంగంలో 73 వేల కోట్ల పెట్టుబడులు వచ్చాయని తెలిపారు. ఇటీవల తెలంగాణ రైజింగ్ 2047 విజన్‌ను ప్రకటించామని, 2047 నాటికి 3 ట్రిలియన్ డాలర్ల ఆర్థిక వ్యవస్థగా ఎదగడం లక్ష్యమని, భారత్‌తోనే కాదు ప్రపంచ అగ్రగామి క్లస్టర్లతో పోటీపడుతున్నామని వెల్లడించారు. తెలంగాణ రాష్ట్ర ఎదుగుదలలో మీరూ భాగస్వాములు కావాలని పిలుపుచ్చారు. “హైదరాబాద్ ప్రపంచ వ్యాప్తినే తయారీ కేంద్రంగా నిలిపింది. రెండేళ్లలో జీవవిజ్ఞాన రంగంలో రూ.73 వేల కోట్లకు పైగా పెట్టుబడులు. ఇటీవల దావాన్‌లో కొత్త లైఫ్ సైన్సెస్ పాలసీ ప్రకటించాం. ప్రపంచస్థాయి పరిశోధన, అవివృణలకు ‘వస్-బయో’ ప్రారంభించాం. ఇటీవల తెలంగాణ రైజింగ్ 2047 విజన్‌ను ప్రకటించాం. 2047 నాటికి 3 ట్రిలియన్ డాలర్ల ఆర్థిక వ్యవస్థగా ఎదగడం లక్ష్యం. హైదరాబాద్‌లో పెట్టుబడులు పెట్టి జీసీసీలను స్థాపించాలి. ప్రభుత్వం, శాస్త్రవేత్తలు, యువత మీ విజయ భాగస్వాములూగా ఉండాలి. హైదరాబాద్ ప్రపంచ జీవవిజ్ఞాన రాజధానిగా ఎదుగుతుంది.”

ప్రపంచ ఆరోగ్య భద్రతకు తెలంగాణ దోహదపడుతోందని మంత్రి శ్రీధర్‌బాబు అన్నారు. మెడికల్ టూరిజం పాలసీతో రాష్ట్ర ప్రభుత్వం ముందుకొస్తోందని, అతి తక్కువ ధరలతో అత్యాధునిక చికిత్సలు అందుతున్నందున 40 దేశాలకు పైగా ప్రజలు చికిత్స కోసం హైదరాబాద్‌కు వస్తున్నారని తెలిపారు.

“ఫార్మా రంగంలో హైదరాబాద్ అగ్రగామిగా ఉంది. హైదరాబాద్ కేంద్రంగా 14 బిలియన్ వ్యాప్తిన్న ఉత్పత్తి, ప్రపంచ ఉత్పత్తిలో మూడో వంతు ఇక్కడే తయారవుతున్నాయి. ప్రపంచ ఆరోగ్య భద్రతకు తెలంగాణ దోహదపడుతోంది. తెలంగాణ బలం పరిశోధన, అవివృణ కేంద్రాలకే పరిమితం కాదు. గ్లోబల్ హెల్త్ కేర్ డెస్టినేషన్‌గా హైదరాబాద్ నిలుస్తోంది. సంక్లిష్ట ప్యూర్డ్రోగ్, ఐవీఎఫ్, మోకీళ్ల మార్పిడి చికిత్సలు జరుగుతున్నాయి. అతి తక్కువ ధరలతో అత్యాధునిక చికిత్సలు అందుతున్నాయి.”- శ్రీధర్‌బాబు, మంత్రి

### హైదరాబాద్‌లో ప్రత్యేక ఇన్స్‌చేషన్ హాట్

హైదరాబాద్‌లో పెట్టుబడులు పెట్టాలనుకునే సంస్థలకు రాష్ట్ర ప్రభుత్వం అవసరమైన అన్ని విధాల సహకారం అందించేందుకు కట్టుబడి ఉందని ముఖ్యమంత్రి రేవంత్ రెడ్డి స్పష్టంగా చెప్పారు. ఇప్పటికే అనేక ప్రముఖ లైఫ్ సైన్సెస్ సంస్థలు హైదరాబాద్ నగరం గ్లోబల్ కెవబిటి సెంటర్లు (జీసీసీఎస్?) స్థాపించాయని ఆయన పేర్కొన్నారు. ఈ నేపథ్యంలో, భవిష్యత్తు దృష్ట్యా భారత్? ఘావర? సీటిలో జీసీసీల కోసం ప్రత్యేక జోన్‌ను ఏర్పాటు చేయాలని ముఖ్యమంత్రి ప్రతిపాదించారు. ముఖ్యంగా అంతర్జాతీయ లైఫ్ సైన్సెస్ సంస్థల ఇన్స్‌చేషన్ సెంటర్ల స్థాపనకు ప్రత్యేక ప్రాధాన్యత ఇవ్వాలని సూచించారు. హైదరాబాద్ హైటెక్స్ వేదికగా జరుగుతున్న బయోపీసెలు -2026 సదస్సు సందర్భంగా పలు అంతర్జాతీయ జీవ విజ్ఞాన సంస్థల ఉన్నతాధికారులు, ప్రతినిధులు సీఎం రేవంత్ రెడ్డితో పాటు ఐటీ మంత్రి శ్రీధర్‌బాబును కలిసి పెట్టుబడులపై చర్చించారు. ఈ భేటీలో పలు సంస్థలు రాష్ట్రంలో పెట్టుబడులు పెట్టేందుకు ముందుకు వచ్చాయి. ఒపెల్లా హెల్త్‌కేర్ అనే గ్లోబల్ కన్స్ట్రూమర్ హెల్త్‌కేర్ సంస్థ 42,000 చదరపు అడుగుల విస్తీర్ణంలో జీసీసీ కార్యకలాపాలను విస్తరించుతూ వచ్చే ఏడాదిలో 500 ఉద్యోగాలను సృష్టించనుంది. షునింఠఅసోసి ాఅఱషుఅత్రి నమ్మల్టీష్ట అనే సంస్థ, జీసీమ్ వ్యాలిలో అత్యాధునిక బీఎస్ఎ-3 టీకా తయారీ కేంద్రాన్ని ఏర్పాటు చేయనుంది. ఈ కేంద్రం కోట్లు, పశువులు, పందులు జలచరాల కోసం టీకాలు తయారు చేస్తోంది. ట్రెడ్‌సెస్ ఇంకో సంస్థ, హైదరాబాద్‌లో ప్రత్యేక ఇన్స్‌చేషన్ హాట్‌ను ఏర్పాటు చేస్తోంది. ఈ కేంద్రం విఐ ఆధారిత ఆరోగ్య సంరక్షణ మరియూ లైఫ్ సైన్సెస్ విశ్లేషణలపై దృష్టి సారించనుంది. ఈ కేంద్రం సుమారు 18,000 చదరపు అడుగుల విస్తీర్ణంలో ఉండి, సంస్థ యొక్క గ్లోబల్ కార్యకలాపాలకు మద్దతు అందిస్తుంది. సంస్థ, హైదరాబాద్‌లోని జీసీమ్ వ్యాలిలో భారత లైఫ్ సైన్సెస్ రంగాన్ని బలోపేతం చేసే లక్ష్యంతో కొత్త భారీ లైఫ్ సైన్సెస్ క్యాంపస్‌ను అభివృద్ధి చేయనుంది.

### జీవన్ రెడ్డికి కాంగ్రెస్ పాక్..

కరీంనగర్ : జగిత్యాల మున్సిపల్ చైరపర్సన్ పీఠం కోసం కాంగ్రెస్ పార్టీలోని రెండు వర్గాలు తీవ్రంగా ప్రయత్నాలు చేసిన విషయం తెలిసిందే. కాంగ్రెస్ సీనియర్ నేత జీవన్ రెడ్డి, ఎమ్మెల్యే నంజయ్ కుమార్‌లు తమ వర్గానికి చెందిన వారితో చైర్మన్ పదవి ఇవ్వాలని పట్టుబట్టారు. దీంతో కాంగ్రెస్ పెద్దలు రంగంలోకి వారి మధ్య సయోధ్య కుదర్చేందుకు చర్యలు జరిపారు. చివరికి కాంగ్రెస్ అధిష్ఠానం ఆ పార్టీ సీనియర్ నేత జీవన్ రెడ్డికి బిగ్ పాకిచ్చింది. జగిత్యాల చైర్మన్ పీఠం నంజయ్ వర్గానే కట్టబెడుతూ నిర్ణయించింది. జగిత్యాల మున్సిపాలిటీలో మొత్తం 50 వార్డులు ఉండగా చైరపర్సన్‌ను ఎన్నుకోవాలంటే కనీసం 25 మంది కౌన్సిలర్ల మద్దతు అవసరం. ఈ ఎన్నికల్లో కాంగ్రెస్ 23 చోట్ల, స్వతంత్రులు 15 చోట్ల గెలుపొందారు. బీజేపీ ఆరు, బీఆర్ఎస్ నాలుగు, ఎంఐఎం రెండు స్థానాలు గెలుచుకుంది.కాంగ్రెస్లో ఎమ్మెల్యే నంజయ్ కుమార్ వర్గం నుంచి 33 మంది పార్టీ నేతలు 14మంది, మాజీ మంత్రి జీవన్ రెడ్డి వర్గం నుంచి 17 మంది పోటీ చేయగా తొమ్మిది మంది విజయం సాధించారు. స్వతంత్రుల్లో తొమ్మిది మంది జీవన్ రెడ్డి వర్గం కాగా.. నలుగురు ఎమ్మెల్యే వర్గీయులు, ముగ్గురు బీజేపీ రెబల్స్ ఉన్నారు.ఈ క్రమంలో చైర్మన్ పీఠం కోసం జీవన్ రెడ్డి, నంజయ్ కుమార్ పోటీ పడ్డారు. దీంతో కాంగ్రెస్ పార్టీ అధిష్ఠానం పెద్దలు రంగంలోకి దిగారు. జీవన్ రెడ్డితో పలు దఫాలుగా చర్చలు జరిపారు. ఈ చర్చల్లో భాగంగా నంజయ్ వర్గానికి చైరపర్సన్ పదవి అప్పగించేందుకు నిర్ణయించారు.జగిత్యాల మున్సిపల్ చైర్ పర్సన్ గా నంజయ్ వర్గానికి చెందిన సమిష్ట నాణిని కాంగ్రెస్ అధిష్ఠానం ఎంపిక చేసింది. భవిష్యత్తులో జస్టీటీసీ, మార్కెట్ కమిటీ పదవుల విషయంలో ప్రాధాన్యత కల్పిస్తామని కాంగ్రెస్ పార్టీ పెద్దలు జీవన్ రెడ్డికి హామీ ఇవ్వడంతో ఆయన వెనక్కు తగ్గినట్లు తెలిసింది.



# నిర్మల్ అల్ఫోర్స్ విద్యార్థి ప్రభంజనం.. జేఈఈ మెయిన్స్ లో 91.76 పర్సంటైల్

విద్యార్థి సనాన్ ఉర్ రహ్మాన్ కు ఘన సన్మానం  
అభినందించిన చైర్మన్ బండారి అనూష, వైస్ చైర్మన్ రోహిత్

వాస్తవ నేస్తం,నిర్మల్ : జిల్లా కేంద్రంలోని అల్ఫోర్స్ ఐఐటీ అండ్ నీట్ అకాడమీ విద్యార్థి జాతీయ స్థాయి ప్రవేశ పరీక్షల్లో సత్తా చాటాడు. ఇటీవల విడుదలైన ఐఐటీ జేఈఈ ఫలితాల్లో అకాడమికి చెందిన విద్యార్థి ఎండీ. సనాన్ ఉర్ రహ్మాన్ 91.76 పర్సంటైల్ సాధించి ఘనవిజయం సమోహ చేశాడు. ఈ సందర్భంగా కళాశాల యాజమాన్యం విద్యార్థిని ప్రత్యేకంగా ఆభినందించింది. ఈ కార్యక్రమానికి ముఖ్య అతిథులుగా హాజరైన ఆల్ ఫోర్స్ విద్యాసంస్థల చైర్మన్ సరోందర్ రెడ్డి విద్యార్థిని శాలువాతో సత్కరించి, స్వీట్లు తినిపించి శుభాకాంక్షలు తెలిపారు. ఈ సందర్భంగా ఆయన మాట్లాడుతూ.. నిర్మల్ విద్యార్థులు జాతీయ

స్థాయిలో రాణించడం గర్వకారణమని అన్నారు. విద్యార్థి సనాన్ ఉర్ రహ్మాన్ భవిష్యత్తులో మరిన్ని ఉన్నత శిఖరాలు అధిరోహించాలని ఆకాంక్షించారు. ఈ విజయం వెనుక విద్యార్థి కృషి, తల్లిదండ్రుల ప్రోత్సాహం, అల్ఫోర్స్ అధ్యాపకుల శిక్షణ ఎంతో ఉందని కొనియాడారు. ఈ కార్యక్రమంలో అల్ఫోర్స్ విద్యాసంస్థల ప్రతినిధులు, అధ్యాపక బృందం, విద్యార్థులు పాల్గొన్నారు.



## పోతంగల్ రైతు వేదికలో వార్డు సభ్యులకు శిక్షణ

వాస్తవ నేస్తం(కోటగిరి),పోతంగల్ : పోతంగల్ మండల కేంద్రంలోని రైతు వేదికలో గ్రామ పంచాయతీ వార్డు సభ్యులకు శిక్షణ తరగతులు ప్రారంభించారు. ఫిబ్రవరి 17 నుండి 21 వరకు ఐదు రోజుల పాటు ఈ శిక్షణా కార్యక్రమం ప్రతిరోజూ ఉదయం నుండి సాయంత్రం వరకు కొనసాగుంది. ఇందులో భాగంగా పోతంగల్ మండల కేంద్రంలో 20 గ్రామా పంచాయతీలు ఉండగా అందులో మొదటి విడతగా 10గ్రామపంచాయతీలు, రెండవవిడతగా, 10గ్రామపంచాయతీలుగా వార్డు మెంబర్లకు ప్రభుత్వం నిర్దేశించిన 19 రకాల సబ్జెక్టులపై నిపుణులు మరియు అధికారులు సమగ్ర అవగాహన కల్పించారు. ముఖ్యంగా పంచాయతీరాజ్ చట్టం, గ్రామ నిధుల వినియోగం, పారిశుధ్య నిర్వహణ, వీధి దీపాల ఏర్పాటు, మరియు వల్ల ప్రకృతి వనాల సంరక్షణ వంటి అంశాలపై సభ్యులకు శిక్షణ ఇచ్చారు. గ్రామ అభివృద్ధిలో వార్డు సభ్యుల పాత్ర అత్యంత కీలకమని, ప్రజల సమస్యలను గుర్తించి వాటి పరిష్కారానికి కృషి చేయాలని అధికారులు సూచించారు. గ్రామ సభల నిర్వహణ మరియు



పారదర్శక పరిపాలనపై సభ్యులకు ఉన్న సందేహాలను ఈ సందర్భంగా నివృత్తి చేశారు.ఈ కార్యక్రమంలో ఎంపీడిఓ చందర్, ట్రైనర్స్ క్రవత్,ప్రణవ్, నాగరాజు,రాజశేఖర్, పంచాయతీ సెక్రటరీ జూదవ్, గ్రామ పంచాయతీ వార్డ్ మెంబర్లు పాల్గొన్నారు.

# హంగ్ అసెంబ్లీలో విచిత్రపాత్రులు సానిక అవసరాలు ప్రధానం

హైదరాబాద్ : తెలంగాణ మున్సిపల్ ఎన్నికల ఫలితాలు రాష్ట్ర రాజకీయాల్లో అత్యంత విచిత్రమైన , ఆసక్తికరమైన సమాచారం జాలకు తెరలేపాయి. సిద్ధాంతపరంగా బద్ధశత్రువులుగా కనిపించే పార్టీలు క్షేత్రస్థాయిలో అధికారం కోసం చేతులు కలపడం 'అవకాశవాద రాజకీయం'గా కనిపిస్తున్నా, దీని వెనుక లోతైన పూర్వోలు దాగి ఉన్నాయి. మున్సిపల్ ఎన్నికల్లో పార్టీల కంటే స్థానిక గెలుపు గుర్తాలే కీలకం కావడంతో చాలా చోట్ల అనూహ్య పాత్రులు కనిపించాయి. బీజేపీ-కాంగ్రెస్, బీఆర్ఎస్-బీజేపీ వంటి అసంభవమైన కలయికలు కొన్ని మున్సిపాలిటీల్లో అధికార పీఠాలను కైవసం చేసుకున్నాయి. నిజామాబాద్ వంటి చోట్ల కాంగ్రెస్-మజ్లిస్ జతకట్టడం గమనార్హం. రాష్ట్ర స్థాయిలో నాయకులు ఒకరిపై ఒకరు విమర్శలు చేసుకుంటున్నా, స్థానిక కొన్నిచోట్ల మాత్రం తమ ఉనికిని కాపాడుకోవడానికి పార్టీల మధ్య ఉన్న గీతలను చెరిపివేశారు.బీఆర్ఎస్ నేత హరీష్ రావు వంటి వారు ఇతర పార్టీల అనేకిత పాత్రలపై విమర్శలు గుప్పిస్తున్నప్పటికీ, స్థానిక సమాచారణాలు ఎప్పుడూ భిన్నంగానే ఉంటాయి. గ్రామాణ , పట్టణ స్థానిక సంస్థల్లో నాయకత్వం వ్యక్తిగత ప్రాబల్యంపై ఆధారపడి ఉంటుంది. అసెంబ్లీ లేదా పార్లమెంట్ ఎన్నికల నాటికి ఈ సమాచారణాలు మారిపోయి, మళ్ళీ ఆయా పార్టీల అధిష్టానాల ఆదేశాల మేరకు రాజకీయాలు నడుస్తాయి. అయితే ఈ మున్సిపల్ ఎన్నికలు పార్టీల మధ్య ఉన్న రాజకీయ అంటరానితనం పోయిందని నృప్తం చేశాయి.ఈ ఎన్నికల తర్వాత అత్యంత ఆసక్తికరమైన చర్చ బీజేపీ - బీఆర్ఎస్ పాత్ర గురించి మొదలైంది. కాంగ్రెస్ పార్టీని ఎదుర్కోవాలంటే ఈ రెండు పార్టీలు కలపడం ద్వారా ఓటు బ్యాంక్ ఏకీకరణ జరుగుతుందని ఒక వర్గం అభిప్రాయపడుతోంది. ముఖ్యంగా గత అసెంబ్లీ ఎన్నికల్లో ఈ రెండు పార్టీల ఓట్ షేర్ కలిపితే



అది అధికార పార్టీ కంటే ఎక్కువగా ఉండటమే ఈ చర్చకు ప్రధాన కారణం. కాంగ్రెస్ను బలహీనపరచడానికి ఈ రహస్య లేదా బహిరంగ పాత్ర మున్సిపల్ స్థాయి నుండి రాష్ట్ర స్థాయికి వెళ్లే అవకాశం ఉందా అన్నది మిలియన్ల దాల్చర్ల ప్రశ్న.బీజేపీకి పట్టణ ప్రాంతాల్లో, బీఆర్ఎస్కు గ్రామాణ ప్రాంతాల్లో ఉన్న పట్టును కలిపితే బలమైన శక్తిగా ఎదుగవచ్చని రాజకీయ విశ్లేషకులు భావిస్తున్నారు. కాంగ్రెస్ ప్రభుత్వంపై ఉన్న వ్యతిరేకతను ఒంటరిగా ఎదుర్కోవడం కంటే, ఉమ్మడి శత్రువును ఓడించడానికి రెండు పార్టీలు చేతులు కలపడం వ్యూహాత్మకంగా లాభిస్తుంది. అయితే, ఈ పాత్ర వల్ల ఇరు పార్టీల సిద్ధాంతాలకు తూట్లు పొడిచినట్లవుతుందనే భయం

కూడా నాయకత్వాల్లో ఉంది. మైనారిటీ ఓట్లు కోల్పోతామనే భయం బీఆర్ఎస్కు ఉంటే, హిందుత్వ ఓటు బ్యాంకులో చీలిక వస్తుందేమోనన్న ఆందోళన బీజేపీలో ఉంది.రాబోయే రోజుల్లో ఈ రెండు పార్టీలు పాత్రల గురించి ఆలోచన చేసే అవకాశాలు మెండుగా ఉన్నాయి. ఎందుకంటే, తెలంగాణలో కాంగ్రెస్ను ఒంటరిగా ఢీకొట్టడం ప్రస్తుత పరిస్థితుల్లో కష్టతరమని ఈ మున్సిపల్ ఫలితాలు నిరూపించాయి. రాష్ట్ర స్థాయి రాజకీయం ఎప్పుడూ అధికారం చుట్టూనే తిరుగుతుంది కాబట్టి, భవిష్యత్తులో బీజేపీ-బీఆర్ఎస్ కలిసి పనిచేయడం అనేది అసాధ్యమేమీ కాదు. అయితే అది బహిరంగ పాత్రగా ఉంటుందా లేదా లోపాయికారి ఒప్పందంగా ఉంటుందా అనేది కాలమే నిర్ణయించాలి.

### జల్లపల్లిలో ఘనంగా కేసీఆర్ జన్మదిన వేడుకల



వాస్తవ నేస్తం,పోతంగల్ : నిజామాబాద్ జిల్లా పోతంగల్ మండలం జల్లపల్లి గ్రామంలో బీఆర్ఎస్ అధినేత కల్వకుంట్ల చంద్రశేఖర రావు (కేసీఆర్) జన్మదిన వేడుకలు మంగళవారం అత్యంత వైభవంగా జరిగాయి. బీఆర్ఎస్ నాయకులు ఎంపీ. హాకిమ్ నేతృత్వంలో పార్టీ శ్రేణులు, అభిమానులు ఈ వేడుకలను పండుగలా నిర్వహించారు.ఈ సందర్భంగా గ్రామంలో కేసీఆర్ చిత్రపటం వద్ద భారీ కేక్ను కట్ చేసి, బాణాసంచా కాల్చి సంతోషాలు చేసుకున్నారు. అనంతరం ఎం పీ. హాకిమ్ మాట్లాడుతూ.. తెలంగాణ రాష్ట్ర ప్రదాతగా, అపర భగీరథుడిగా కేసీఆర్ ప్రజల గుండెల్లో నిలిచిపోయారని కొనియాడారు. ఆయన ప్రవేశపెట్టిన సంక్షేమ పథకాలు దేశానికే ఆదర్శంగా నిలిచాయని, కేసీఆర్ మరిన్ని పుట్టినరోజులు జరుపుకుంటూ ప్రజల సేవలో కొనసాగాలని ఆకాంక్షించారు.ఈ కార్యక్రమంలో స్థానిక నాయకులు, కార్యకర్తలు పెద్ద సంఖ్యలో పాల్గొని మిఠాయిలు పంచి పోటీ చేశారు. జై తెలంగాణ, జై కేసీఆర్ నినాదాలతో జల్లపల్లి గ్రామం మారుమోగింది.

### డాక్టర్ రెడ్డిస్ ఫౌండేషన్ ఆధ్వర్యంలో నూతన సాగు పద్ధతులపై రైతులకు అవగాహన



వాస్తవ నేస్తం,(కోటగిరి)పోతంగల్ : నిజామాబాద్ జిల్లా పోతంగల్ మండలం హెగ్గాలి గ్రామంలో డాక్టర్ రెడ్డిస్ ఫౌండేషన్ ఆధ్వర్యంలో రైతులకు వరి సాగులో ఆధునిక పద్ధతులపై అవగాహన కల్పించారు. ఈ సందర్భంగా డ్రం సీడర్ ద్వారా నేరుగా విత్తడం మరియు ఏడబ్ల్యూడీ పైపుల ద్వారా నీటి యాజమాన్యం వంటి పద్ధతుల వల్ల పెట్టుబడి తగ్గదమే కాకుండా, కూలీల ఖర్చు సుమారు ?8,000 వరకు ఆదా అవుతుందని అధికారులు వివరించారు. భూసార పరీక్షల ఆధారంగా ఎరువులు వాడటం ద్వారా పర్యావరణాన్ని కాపాడవచ్చని, తక్కువ నీటితో చీడపీడలను సమర్థవంతంగా ఎదుర్కోవచ్చని సూచించారు. ఈ కార్యక్రమంలో కేవీకే శాస్త్రవేత్తలు ఇందుధర్, శ్వేత మరియు ఏఈవో శంకర్, డాక్టర్ రెడ్డిస్ ఫౌండేషన్ అధికారులు కావేరీ , అరుణ్ కమ్మూనిటీ ఫెసిలిటేటర్ ప్రకాష్ ,లక్ష్మణ్ గ్రామ సర్పంచ్ రామోజీ నాగరాజ్, సేవ కార్యకర్త తోట శ్రీకాంత్ , చట్టపు సుఖాష్, వినోద్, సాయిలు, శంకర్ , శివరాజ్ పాటిల్, పోతుల విఠల్ గ్రామ రైతులు పాల్గొన్నారు.

### జలయజ్ఞ విజేత సంక్షేమ ప్రదాత.. కోటగిరి గడ్డపై కేసీఆర్ జన్మదిన వేడుకల హోరు..!!



వాస్తవ నేస్తం,కోటగిరి : తెలంగాణ ప్రజల హృదయాల్లో చెరగని ముద్ర వేసిన నాయకుడు, అఖిలవ భగీరథుడు కల్వకుంట్ల చంద్రశేఖర రావు జన్మదిన వేడుకలు కోటగిరి మండల కేంద్రంలో అంబరాస్తుంటాయి. బాన్సువాడ నియోజకవర్గ బి.ఆర్.ఎస్ శ్రేణులు ఏర్పాటు చేసిన జన్మదిన వేడుకలు ఊరంతా పండుగ వాతావరణాన్ని నింపాయి."కోటి ఏకరాల్ మగాణం" లక్ష్యంతో కాళ్ళతర్రం ప్రాజెక్టును నిర్మించి ఎండిన గడ్డపై నీటి జలపాతాలు పారించిన ధీశాలి కేసీఆర్, మిషన్ భగీరథ ద్వారా ఇంటింటికీ స్వచ్ఛమైన తాగునీరు అందించి ఆడబిడ్డల నీటి కష్టాలను తీర్చిన ఘనత ఆయనది. రైతుబంధు, రైతుబీమా పథకాలతో సాగుకు భరోసానిచ్చి, 24 గంటల ఉచిత విద్యుత్తుతో అన్నదాతల కళ్లలో వెలుగులు నింపిన అక్షయబంధువు మన కేసీఆర్ అని వల్లెపెత్తి త్రీనివాస్, తెల్ల రవి కుమార్ ఈ సందర్భంగా కొనియాడారు. అదేవిధంగా బాన్సువాడ మాజీ ఎమ్మెల్యే బాజిరెడ్డి గోవర్ధన్ గారికి కూడా పార్టీ శ్రేణులు ఘనంగా జన్మదిన శుభాకాంక్షలు తెలియజేశాయి. కోటగిరి మండల అభివృద్ధిలో ఆయన పోషించిన పాత్రను స్మరించుకుంటూ, నాయకుల కేక్ కటింగ్ చేసి, మిఠాయిలు పంచి పోటీ చేశారు.ఈ కార్యక్రమంలో మాజీ ఎంపీపీలు వల్లెపల్లి సనీత త్రీనివాస్,తెల్ల రవి కుమార్,మోరే సులోచన కిషన్,మాజీ ఎంపీటిసి ఫారుక్,మాజీ సర్పంచ్ త్రీనివాస్ గౌడ్,మాజీ ఉప సర్పంచ్ అంజనేయులు,మాజీ మార్కెట్ కమిటీ డైరెక్టర్ కప్ప సంతోష్,వార్డ్ సభ్యులు గగన్, సాజిదాబేగంసజీర్,రాజు,గంగాప్రసాద్,మాజీ వార్డ్ సభ్యులు గంగారం, నాయకులు చిన్న అరవింద్,శంకర్ గౌడ్,మారుతి(బాబు)పట్టిల్, యోగి, సాయిలు, సందీప్, రాజు, అమెర్,గంగాధర్,మారుతి,దత్తు, సాయి తేజా,మోసినీ,మసూద్, కార్యకర్తలు పాల్గొన్నారు.

### వృద్ధులకు భోజనం పెడుతున్న ప్రవీణ్ దంపతులు

దానాలు ఎన్ని ఉన్నా అన్నదానానికి మించిన దానం మరొకటి లేదని అన్నం పెట్టడం అంటే ప్రాణం నిలబెట్టడమేనని,వృద్ధుల ఆకలి తీర్చే ప్రయత్నంలో ప్రతివారు భాగస్వాములు కావాలని జన చైతన్య సమితి ప్రతినిధి కొరబండి ప్రవీణ్ అన్నారు. బాపట్లలోని రోమన్ క్యాథలిక్ మిషన్ దేవాలయ విచారణ గురువులు ఫాదర్ పెల్ల మరియు దాసు జన్మదినం సందర్భంగా పెద్దకూరపాడు జన చైతన్య సమితి స్వచ్ఛంద సంస్థ ఆధ్వర్యంలో మరియుదాసు కుటుంబీకుల సహకారంతో మంగళవారం సతినెపల్లిలోని ఆలరణ అనాధ వృద్ధుల శరణాలయంలో అన్నదానాన్ని నిర్వహించారు.ఈసందర్భంగా ప్రవీణ్ మాట్లాడుతూ వృద్ధుల అనుభవాలను కుటుంబ సభ్యులు తెలుసుకొని జీవితంలో ముందుకు వెళ్లాలని అన్నారు. ఏదో ఒక రోజు ప్రతి ఒక్కరూ వృద్ధాప్య దశకు చేరుకుంటారని అన్నారు.ఈకార్యక్రమంలో ఆశ్రమ నిర్వాహకులు పాల్గొన్నారు. ముందుగా ఫాదర్ మరియుదాసు జన్మదిన సందర్భంగా ఏర్పాటుచేసిన కేకు కట్ చేసి స్వీట్లు పంచి పోటీ చేశారు.